



فلسفہ نماز

اسلام کا نظامِ صلوٰۃ

صلوٰۃ اسلام کے بنیادی ارکان میں ایک اہم ترین رکن ہے۔ اس کے نتائج کیا ہیں؟ یہ سوال تاریخ سے پوچھے تو وہ جواب دے گی کہ یہ صلوٰۃ ہی تھی جس نے ریگزار عرب کے چرواہوں کو دنیا کا پاسبان بنادیا تھا۔ صلوٰۃ ہی نے ان تہی دامن اور بے مایہ انسانوں کو یہ جرات عطا کر دی تھی کہ انہوں نے قیصر و کسریٰ کے یوانوں میں زلزلے پکڑ دیے اور زمین کا بہت بڑا حصہ ان کے جلال و جبروت کی نمود کا مظہر بن گیا۔

فقیراں تا بمسجد صف کشیدند ❖ گریباں شہنشاہاں دریدند
چو آں آتش درون سینہ افسرد ❖ مسلماناں بدرگاہاں خزیدند

دیکھنا یہ ہے کہ صلوٰۃ کے لفظ میں وہ کون سا اعجاز پنہاں ہے جس نے تاریخ انسانیت میں حسین ترین انقلاب کے باب کا اضافہ کر دیا۔

صلوٰۃ کا لغوی مفہوم

صلوٰۃ اور اس کے تمام تر مشتقات کا تعلق ص۔ل۔و کے مادہ سے ہے۔ ”صلو“ کے معانی ہیں ”بیچھے چلنا، مکمل اتباع کرنا“۔ ”صَلَّى الْفَرَسُ تَصْلِيَةً“ اس

وقت کہا جاتا ہے جب کھوڑ دوڑ میں ایک کھوڑا ایسے دوڑ رہا ہو کہ اس کے کان اگلے کھوڑے کی پچھلی ٹانگوں سے مل رہے ہوں۔ آگے جانے والے کھوڑے کو ”مسلوق“ کہتے ہیں اور دوسرے نمبر پر جانے والے کھوڑے کو ”الْمَصْلُوقُ“ کہا جاتا ہے، گویا بیچھے چلنے کو ”صلوٰۃ“ کہا جاتا ہے۔ تاج العروس میں حضرت علی المرتضیٰ رضی اللہ عنہ کے یہ الفاظ نقل کئے گئے ہیں

سَبَقَ رَسُولُ اللَّهِ ﷺ وَصَلَّى أَبُو بَكْرٍ

”رسول خدا ﷺ پہلے تشریف لے گئے اور آپ کے بیچھے بیچھے حضرت ابو بکر رضی اللہ عنہ بھی چلے گئے۔“

امام قرطبی نے قرآن حکیم کی تفسیر میں لکھا ہے کہ صلوٰۃ کے معنی ہیں خدا کے احکام سے وابستگی اور کتاب خداوندی کی مکمل اطاعت، زندگی کے تمام گوشوں میں خدائے قدوس کی فرماں پذیری ہی اصل صلوٰۃ ہے۔ صرف انسان کو ہی اختیار و ارادہ کی صلاحیتوں سے نوازا گیا ہے اس کے سوا کائنات کی ہر چیز مجبور محض ہے۔

ذَرَّه ذَرَّه دہر کا زندانی تقدیر ہے ❖ پردہ مجبوری و بچا رگی تدبیر ہے
آسماں مجبور ہے شمس و قمر مجبور ہیں ❖ انجم سیماں پا رفتار پر مجبور ہیں

کتاب اللہ میں اسی حقیقت کا اظہار کرتے ہوئے یہ بلیغ الفاظ استعمال کئے گئے ہیں

اَلَمْ تَرَ اَنَّ اللّٰهَ يُسَبِّحُ لَهُ مَنْ فِي السَّمٰوٰتِ وَالْاَرْضِ وَالطَّيْرِ صَافَّٰتٌ كُلٌّ قَدْ عَلِمَ صَلَاتَهُ وَتَسْبِيحَهُ (النور۔ ۳)

کیا تم نے نہ دیکھا کہ اللہ کی تسبیح کرتے ہیں جو کوئی آسمانوں اور زمینوں میں ہیں اور پرندے پر پھیلائے، سب نے جان رکھی ہے اپنی نماز اور اپنی تسبیح۔

اس آیت کریمہ میں صلوٰۃ کا لفظ مکمل پررنگی کے لئے استعمال ہوا ہے۔

صلوٰۃ کا اصطلاحی مفہوم

قرآن حکیم میں اقامت صلوٰۃ سے مراد وہ نماز ہے، جسے ادا کرنا ہر عاقل بالغ مسلمان پر فرض ہے اور فرض بھی اس قسم کا کہ اسے کسی حال میں بھی ملتوی نہیں کیا جاسکتا۔ نماز پڑھنے کا انداز جناب رسالت مآب ﷺ نے سکھادیا۔

فرضیت صلوٰۃ

خدا نے علم بیزل و لایزال کے ارشادات کے مطابق صلوٰۃ اتنا اہم فریضہ ہے کہ اسے میدان جنگ میں بھی ملتوی نہیں کیا گیا۔ اس حال میں بھی حکم ہے کہ مسلمان فوج دو حصوں میں بٹ جائے۔ ایک گروہ میدان سنبھالے اور دوسرا گروہ نماز ادا کرے۔ جب وہ فارغ ہو جائے تو میدان جنگ میں آ جائے اور جو گروہ میدان جنگ میں تھا وہ جا کر نماز ادا کرے۔ ارشاد باری تعالیٰ ہے

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ وَلْيَأْخُذُوا آسِلِحَتَهُمْ فَإِذَا سَجَدُوا فَلْيَكُونُوا مِنْكُمْ وَرَأَيْكُم مِّنْ طَائِفَةٍ أُخْرَىٰ لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِزْبَهُمْ وَاسْلِحَتَهُمْ ۚ

ترجمہ: اور اے محبوب! جب تم ان میں تشریف فرما ہو پھر نماز میں ان کی امامت کرو تو چاہئے کہ ان میں ایک جماعت تمہارے ساتھ ہو اور وہ اپنے ہتھیار لئے رہے پھر جب وہ سجدہ کر لیں تو تم سے بھیجے ہو جائیں اور اب دوسری جماعت آئے جو اس وقت تک نماز میں شریک نہ تھی اب وہ تمہارے مقتدی ہوں اور چاہئے کہ

(النساء: ۱۰۲) اپنی پناہ اور اپنے ہتھیار لئے رہیں

اس سے ظاہر ہوتا ہے کہ نماز ایسا فریضہ ہے جو لوگوں کی چھاؤں اور رزم و

پیکار کے ہنگاموں میں بھی معاف نہیں ہوتا۔

وَاقِيمُوا الصَّلَاةَ وَلَا تَكُونُوا مِنَ الْمُشْرِكِينَ ۚ (الروم: ۳۱) نہ ہو۔

ترجمہ: اور نماز قائم رکھو اور مشرکوں سے

اس آیت مبارکہ سے یہ وضاحت ہوتی ہے کہ قیام صلوٰۃ، توحید کی نمایاں ترین علامت ہے اور نماز سے گریز شرک ہے۔ اقامت صلوٰۃ سے متعلق قرآن حکیم میں ستکڑوں مقامات پر تاکید کی احکام بیان ہوئے ہیں۔ اگر ان کا استحصاء کیا جائے تو یہ کلام بہت طویل ہو جائے گا۔ صرف چند آیات ہمارے درج کی جاتی ہیں۔

قُلْ لِّعِبَادِيَ الَّذِينَ آمَنُوا يُقِيمُوا الصَّلَاةَ وَيَنْفِقُوا مِمَّا رَزَقْنَاهُمْ سِرًّا وَعَلَانِيَةً مِّن قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا خِلَالٍ ۚ (سورہ البقرہ: ۱۷۷)

ترجمہ: میرے ان بندوں سے فرماؤ جو ایمان لائے کہ نماز قائم رکھیں اور ہمارے دئے ہوئے میں سے کچھ ہماری راہ میں چھپے اور ظاہر خرچ کریں۔ اس دن کے آنے سے پہلے جس میں نہ سوداگری ہوگی نہ یاراب۔

وَاقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ۚ (البقرہ: ۴۳)

ترجمہ: اور نماز قائم رکھو اور زکوٰۃ دو اور رکوع کرو رکوع کرنے والوں کے ساتھ۔

اللہ تعالیٰ نے نبی اکرم ﷺ سے خطاب کرتے ہوئے فرمایا

وَاقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنفُسِكُمْ مِنْ خَيْرٍ تَجِدُوهُ عِنْدَ اللَّهِ ۚ إِنَّ اللَّهَ بِمَا تَعْمَلُونَ بَصِيرٌ ۚ (البقرہ: ۱۱۰)

ترجمہ: اور نماز قائم رکھو اور زکوٰۃ دو اپنی جانوں کے لئے جو بھلائی آگے بھیجے گئے اسے اللہ کے یہاں پاؤ گے۔ بیشک اللہ تمہارے سب کام خوب دیکھ رہا ہے

نماز کی دنیوی و اخروی برکات

حضور سرور کائنات ﷺ نے بھی نماز کی بہت تاکید فرمائی ہے۔ صحیحین میں ہے کہ آپ سے سوال کیا گیا ”أَيُّ الْأَعْمَالِ أَحَبُّ إِلَيَّ اللَّهُ“ (اللہ کے نزدیک سب سے زیادہ پسندیدہ عمل کون سا ہے؟) آپ نے جواب میں ارشاد فرمایا، ”الصَّلَاةُ عَلَيَّ وَفِيهَا“ (اپنے وقت پر نماز ادا کرنا) مسلم شریف کی ایک روایت میں ہے کہ آپ نے ارشاد فرمایا

يَبْنِي الْعَبْدَ وَيَبْنِي الْكُفْرَ تَرَكُ ترجمہ: بندہ مسلم اور کافر کے درمیان نماز چھوڑ دینے کا فرق ہے۔

یعنی ترکِ صلوٰۃ کفر کی علامت ہے۔ حضرت انس بن مالک رضی اللہ عنہ روایت کرتے ہیں کہ حضور ﷺ نے ارشاد فرمایا

لَيْسَ بَيْنَ الْعَبْدِ وَالشِّرْكِ إِلَّا تَرَكُ الصَّلَاةَ وَإِذَا تَرَكَهَا فَقَدْ أَشْرَكَ (ابن ماجہ)

ترجمہ: بندہ مسلم اور شرک میں صرف ترکِ صلوٰۃ کا فرق ہے۔ پس جب اس نے نماز چھوڑ دی تو شرک کیا۔

حضرت ابو ہریرہ رضی اللہ عنہ سے روایت ہے کہ حضور ﷺ نے فرمایا نماز دین کے لئے ستون کا درجہ رکھتی ہے اور اس کی ادائیگی سے دس برکات حاصل ہوتی ہیں

- ۱۔ دنیا اور آخرت میں چہرہ منور رہتا ہے۔
- ۲۔ قلبی و روحانی مسرت حاصل ہوتی ہے۔
- ۳۔ قبر منور ہو جاتی ہے۔
- ۴۔ میزانِ عمل میں نیکیوں کا پلڑا بھاری ہوتا ہے۔

- ۵۔ جسم امراض سے محفوظ رہتا ہے۔
- ۶۔ دل میں سوز و گداز پیدا ہوتا ہے۔
- ۷۔ بہشت میں حورو قصور ملتے ہیں۔
- ۸۔ روزِ خ کی آگ اور روزِ محشر کی ترازو آفتاب سے نجات مل جاتی ہے۔
- ۹۔ خدائے قدوس کی خوشنودی حاصل ہوتی ہے۔
- ۱۰۔ جنت میں خدائے قدوس کی سعادت حاصل ہو جاتی ہے۔

حضرت عبداللہ بن عمر رضی اللہ عنہما و ابنِ العاص سے روایت ہے کہ ایک روز حضور ﷺ نے نماز کا ذکر کرتے ہوئے فرمایا کہ

”جو شخص نماز کی حفاظت کرے گا تو یہ اس کے لئے قیامت میں روشنی اور برہان بنے گی اور جو نماز کی محافظت نہیں کرے گا تو اس کے لئے روشنی، نجات اور برہان نہیں ہوگی اور وہ قیامت کے روز قارون، فرعون، ہامان اور ابلیس بن خلف کی معیت میں ہوگا۔“

(مشکوٰۃ بحوالہ مسند احمد، دارمی، بیہقی)

حضرت سیدنا حسن رضی اللہ عنہ کی روایت ہے کہ حضور ﷺ نے ارشاد فرمایا، نماز پڑھنے والے کے لئے تین سعادتیں مخصوص ہیں۔ اول یہ کہ اس کے پاؤں کے ماتحتوں سے لے کر سر کی مانگ تک آسمان سے رحمتوں اور برکتوں کا نزول ہوتا رہتا ہے۔ دوسرے یہ کہ اس کے قدموں سے لے کر فضا کے آسمانی تک فرشتے اس کی محافظت کرتے رہتے ہیں۔ تیسرے یہ کہ ایک فرشتہ آواز دیتا ہے کہ اگر اسے خدا کے ساتھ اپنا معاملہ معلوم ہو تو یہ نماز میں اس قدر مستغرق ہو جائے کہ پھر اسے چھوڑ کر کسی اور جانب متوجہ ہی نہ ہو۔

حقیقت یہ ہے کہ نماز کی استواری سے ہی دین اور دنیا بدل سکتی ہے۔ جناب سرور عالم ﷺ نے جب دعوت حق و صداقت کا آغاز کیا اور آپ کا ساتھ دینے کے لئے چند پرستار ان حق آگے بڑھے تو صورت حال یہ تھی کہ یہ لوگ ہر طرف سے اعدائے اسلام کے زغ میں محصور تھے۔ صرف مکہ ہی نہیں پورا عرب ان کے خون کا پیاسا تھا۔ ان کا کوئی مددگار نہیں تھا۔ ہر طرف مایوسی کی تاریکیاں مستطہ تھیں۔ ان لوگوں کی لا چاری و در ماندگی انتہا کو پہنچی ہوئی تھی۔ اس وقت رب ذوالجلال نے انہیں ان کے مرض کسپری کا جو علاج بتایا وہ کیا تھا؟ یہی کہ اَلْجَنُّوۃُ الصَّلٰوۃُ (نماز قائم کرو) وَاسْتَعِیْزُوْا بِالصَّبْرِ وَالصَّلٰوۃِ (نماز اور صبر بتدی کے ذریعہ خدا کی مدد طلب کرو) اور جب ان تقدس مآب انسانوں نے حکیم مطلق کے اس نسخہ پر عمل کیا تو اس کے نتائج یہی تھے کہ وہ دنیا پر چھا گئے۔

طبعی نقطہ نظر سے غور کیجئے تو بھی نماز کے بہت سے فوائد ہیں جو شخص بھی نماز ادا کرے، اسے نماز کی خاطر پاک و صاف رہنا پڑتا ہے۔ پانچوں وقت وضو کرنا ہے، لباس صاف رکھنا ہے، غلاظت کی پھینٹ تک سے بچتا ہے۔ جب خود صاف رہتا ہے تو اسے گھر، سامان، برتن غرضیکہ سب کچھ صاف رکھنا پڑتا ہے۔ اس طرح یقیناً اس کی صحت اچھی رہتی ہے۔

روح صلوٰۃ

نماز کی اصل روح خشیت و تقویٰ ہے۔ انسان معمولی سے افسر کے سامنے جائے تو انتہائی مؤدب بن جاتا ہے۔ خوف سے جسم لرز رہا ہوتا ہے اور ایک لمحہ کے لئے بھی اسے اس کے سوا کوئی خیال نہیں آتا کہ وہ افسر کے سامنے کھڑا ہے اور اس سے بات کر رہا ہے۔ جب انسان بادشاہوں کے بادشاہ اور آقا کے کائنات کے دربار میں

حاضر ہو تو اس کے قلب کی جو کیفیت ہونی چاہئے، قلم میں اس کی تاپ بیان نہیں۔ اس احساس کے ساتھ جو نماز پڑھی جائے حقیقی نماز دینی ہے اور وہی قوموں کی تقدیر بدل سکتی ہے لیکن وہ نمازیں جو دکھاوے کے لئے پڑھی جاتی ہیں زبان پر نماز کے کلمات ہوتے ہیں مگر ذہن کہیں اور بھٹک رہا ہوتا ہے تو انہیں پڑھنا بے اثر اور بے نتیجہ ہے۔

عارف رومی نے بجا ارشاد فرمایا ہے ۔
 برزباں شمع و در دل گاؤں خرم ۵۵۵
 علامہ اقبال رحمۃ اللہ علیہ نے بھی اس طرح کی نماز کو توحید کے دامن تقدیس پر ہر نماز داغ سے تعبیر کیا ہے ۔

رہے تری خدائی داغ سے پاک ۵۵۶
 مری بے ذوق مجدوں سے حذر کر
 تہی نماز تو وہ ہے جس سے دل میں سوز و گداز اور خضوع و خشوع ہوتا ہے اور
 ذہن کو معراج الکعبہ کا کیف و سرور حاصل ہوتا ہے۔ ایسی ہی نماز سے متعلق حضور ختمی
 المرتبت ﷺ کا ارشاد ہے

الصَّلٰوۃُ مِعْرَاجُ الْمُؤْمِنِیْنَ ۵۵۷
 نماز مومنوں کی معراج ہے
 اور ایسی ہی نماز کا سرور حاصل کرنے کے لئے علامہ اقبال رحمۃ اللہ علیہ کے
 نالہ ہائے نیم شب دعا کی صورت میں ظاہر ہوئے۔

نخواہم این جہاں و آں جہاں را ۵۵۸
 مرا این بس کہ دامن رجز جاں را
 تجودے وہ کہ از سوز و سرورش ۵۵۹
 بوجد آرم زمین و آسمان را
 تمدن اور معاشرت کی اصطلاح میں بھی نماز بنیادی حیثیت کی حامل ہے۔
 قانون اور حکومت کا خوف صرف ظواہر اعمال تک محدود ہے۔ اس کی دار و گیر صرف
 انہی جرائم تک ہے جو کھلے بندوں کئے جائیں۔ سوسائٹی میں بھی ایک شخص اس وقت
 مطعون ہوتا ہے جب اس کی غلط کاریاں سوسائٹی کے علم میں آجائیں۔ آپ جانتے

ہیں کہ آپ کے گرد و پیش لاکھوں جرائم ہو رہے ہیں مگر حکومت کا ہاتھ صرف چند ہی انسانوں تک پہنچ جاتا ہے۔ نماز انسان میں یہ احساس بیدار کرتی ہے کہ سب حاکموں سے بڑا حاکم خدائے کائنات ہے، جس سے کوئی جرم نہیں چھپایا جاسکتا۔ گناہ چاہے شیش محلوں کے نہری پردوں میں کیا جائے، اللہ کی نگاہ سے نہیں چھپ سکتا۔ جب انسان ہر روز ایمان و ایقان کے ساتھ پانچ وقت اللہ کے حضور میں حاضری دے تو اس سے کیے کوئی گناہ مرزد ہوگا اور جس معاشرہ میں ایسے نماز گزار انسان بستے ہوں، اس سے بہتر معاشرہ زمین پر کہاں نصیب ہو سکتا ہے! اسلام ہی نے یہ پاکیزہ معاشرہ جمیا کیا تھا۔

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ط (العنکبوت: ۴۵) ترجمہ: بے شک نماز منع کرتی ہے بے حیائی اور بری بات سے۔

خدا خونی کا عظیم الشان مظاہرہ

عہد رسالت میں ایک مسلمان سے زنا کی معصیت مرزد ہو گئی۔ یہ گناہ اتنی مخفی صورت میں ہوا تھا کہ کوئی انسانی نگاہ وہاں نہ پہنچ سکی اور کسی کو علم نہ ہونے پایا۔ نفسانی خواہش کے بیجان میں وہ ضبط نفس سے کام نہ لے سکا۔ بعد میں احساس ہوا کہ دنیوی عدالت کی سزا سے تو بچ سکتا ہوں مگر اخروی خسران سے کون بچائے گا۔ بہتر ہے کہ سنگساری کی سزا دنیا میں بھگت لوں۔ انتہائی ذمات کے ساتھ جناب صدیق اکبر ﷺ کے پاس حاضر ہو کر کہا

”مغضب ہو گیا مجھ سے زنا کا ملعون فعل مرزد ہوا ہے۔ براہ کرم مجھے جناب رسالت ﷺ کی خدمت میں لے جا کر سزا دلوا دیجئے۔“

آپ ﷺ نے پوچھا کسی نے ارکاب کرتے وقت بھی دیکھا ہے۔ جواب نشی میں پا کر فرمایا ”جا اور کسی سے ذکر نہ کرنا۔ خدا سے توبہ کر جب اس نے تیرا یہ گناہ چھپالیا تو وہ تیرا گناہ بھی معاف کر دے گا۔“ یہ الفاظ اور پھر حضرت ابو بکر رضی اللہ عنہ کی زبان سے صادر ہوئے۔ اطمینان کے لئے یہی کچھ کافی تھا۔ اس وقت تو وہ مطمئن ہو کر گھر چلا گیا۔ مگر پھر خدا خونی نے ذہن پر غلبہ پالیا اور عذاب آخرت کے تصور نے لرزادیا۔ بھاگا بھاگا حضور ﷺ کے پاس پہنچا اور واقعہ بیان کر دیا۔ آپ نے بھی وہی کچھ فرمایا جو صدیق اکبر رضی اللہ عنہ نے پہلے ہی فرمایا تھا۔ لیکن اس پر ایسا خوف طاری تھا کہ بار بار آتا اور سزا کی استدعا کرتا۔ چوتھی مرتبہ اس نے سزا کا عزم کامل کرتے ہوئے دوسرے لوگوں کے سامنے اپنے گناہ کا اعتراف کیا اور رجم کئے جانے کی التجاء کی۔ حضور ﷺ نے سنگساری کا حکم دیا اور اس نے پورے اطمینان کے ساتھ اپنی جان جان آفرین کے سپرد کی۔

غور کیجئے، اسے اچھی طرح معلوم تھا کہ اس کی سزا اذیت ناک موت ہے۔ ہر طرف سے پتھر برسائے جائیں گے، بے انتہا رسوائی ہوگی لیکن خدا خونی کا جذبہ تھا، جس نے ہر اذیت برداشت کرنے کا تحمل عطا کر دیا۔ تمدن و معاشرت کی پوری تاریخ اس طرح کی مثالیں پیش کرنے سے قاصر ہے۔ اس طرح کا ایمان و ایقان نمازی سے نصیب ہو سکتا ہے۔

پابندی صلوٰۃ

اللہ تعالیٰ نے انسان کو مجبور محض نہیں بلکہ صاحب اختیار بنایا اور پھر خود ہی ہدایت و ضلالت کی راہیں وضع کر دیں۔ معاشرہ کو پاکیزہ رکھنے کے لئے جو قوانین خدائے قدوس نے وضع فرمائے، ان میں امر بالمعروف اور نہی عن المنکر ایک بہت

عظیم قانون ہے۔ اس طرح کو یا ہر مسلمان دوسرے مسلمان کا محتسب ہو جاتا ہے۔

حضور ﷺ نے اس کی وضاحت کرتے ہوئے فرمایا کہ

”تم میں سے جو شخص برائی دیکھے تو اسے اپنے ہاتھ سے

روک دے، اگر اس کی بھی طاقت نہ ہو تو زبان سے روکے

اور اگر اس کی بھی طاقت نہیں تو دل میں اسے برا سمجھے اور یہ

ضعیف ترین ایمان ہے۔“

یہ ہر مومن کی انفرادی ذمہ داری ہے۔ نماز میں جب ہم نَخْلَعُ وَنَتَرُکُ

مَنْ يَفْعَلْ جُرُکْ پڑھتے ہیں تو اللہ تعالیٰ سے عہد کرتے ہیں کہ ہم ہر فاسق سے ترک

موالات کریں گے۔ اجتماعی طور پر پوری ملت اسلامیہ کو تکم ہوا ہے کہ وہ پوری دنیا میں

امر بالمعروف اور نہی عن المنکر کا فریضہ سرانجام دے۔ یہ دونوں طاقتیں اخلاقی

طاقتیں ہیں۔ تیسری طاقت قانونی ہے اور وہ یہ کہ اسلامی حکومت پوری قوت سے

برائی کی بچ کئی کر کے معاشرہ کو جرائم سے نجات دلائے۔ نماز چونکہ اس سلسلہ میں

سب سے بڑا عامل ہے اس لئے حضور ﷺ نے اس کی ادائیگی پر بہت زور دیا ہے۔

صرف ادائیگی ہی نہیں بلکہ باجماعت ادائیگی۔ آپ نے یہاں تک فرمایا کہ ”جو لوگ

جماعت سے نماز ادا نہیں کرتے اور گھر میں نماز پڑھ لیتے ہیں، دل چاہتا ہے کہ ان

کے گھروں کو آگ لگا دوں۔“ فقہ شافعی اور مالکی میں تو یہاں تک لکھا ہے کہ تارک

صلوٰۃ کو قتل کر دیا جائے۔ فقہ حنفی میں کچھ رعایت ہے اور وہ یہی کہ تارک صلوٰۃ کو قتل نہ

کیا جائے لیکن اس وقت تک قید رکھا جائے، جب تک وہ نماز کی پابندی کا حتمی وعدہ نہ

کرے اور اگر وہ ایسا نہ کرے تو اسے تاحیات قید رکھا جائے۔ جب تک اسلامی حکومت

قائم رہی، مساجد میں تمام مسلمان باجماعت نماز ادا کرتے تھے۔ امامت لازمہ حکومت

مجھی جاتی تھی۔ قصبات تک میں وہاں کے حاکم نماز پڑھاتے تھے۔ یہی وجہ تھی کہ تمام

مسلمان مساجد میں اجتماعی طور پر نماز پڑھنے میں مجبور ہوا کرتے تھے۔

لڑکوں اور لڑکیوں کو ابتداء ہی سے پڑھنے کے لئے وہ نصاب مہیا کیا جاتا تھا

جوان کی رگ و پے میں دینی روح سرایت کر دیتا تھا اور مسلمان مہد سے لحد تک مذہبی

فضاء میں رہتا تھا اور اس کی یہ برکت تھی کہ زمین و آسمان اس کے لئے برکات و

حنات کے سرچشمے بنے ہوئے تھے۔ سکاتب نے بھی بہت اہم کردار سرانجام دیا۔

مدارس و سکاتب بالعموم مسجدوں یا درگاہوں سے ملحق تھے۔ ان میں سب سے پہلے

مسلمانوں کو قرآن کی تعلیم دی جاتی تھی۔ پھر آدنامہ، گلستان، بوستان، سکندرنامہ،

اخلاق جلالی، اخلاق ناصری اور کیمیائے سعادت وغیرہ کتابیں ہر طالب علم کو پڑھنا پڑتی

تھیں۔ ایک طرف اس تعلیم سے مذہبیت، دل و دماغ پر مرتسم ہو جاتی تھی، دوسری

طرف مساجد اور درگاہوں کا قرب خیالات کو متاثر کرتا تھا، تیسری طرف سکاتب کے

معتسبین، تعلیم کے ساتھ تربیت کا فریضہ بھی سرانجام دیتے تھے۔ کسی طالب علم کی مجال نہ

تھی کہ وہ نماز نہ پڑھے، مکتب میں شرارت تو کجا گھر میں بھی کوئی طالب علم شرارت نہیں

کرتا تھا کہ میاں جی کو خبر ہوئی تو کم بختی آ جائے گی۔ بڑے بڑے امراء و رؤسا کے

بچے غریب معتقوں کا ادب کرتے تھے اور غلاموں کی طرح اطاعت کرنے کے لئے ہر

وقت تیار رہتے تھے۔ جب سے یہ باتیں ختم ہوئی ہیں، ترک صلوٰۃ کا فتنہ پروان

چڑھنے لگا ہے۔

صلوٰۃ کے شرائط و نتائج

صلوٰۃ باجماعت کے دنیوی فوائد حسب ذیل ہیں۔

صلوٰۃ باجماعت، مسجد میں ادا کی جاتی ہے۔ اس طرح مسلمانوں میں ایک

مرکز پر جمع ہونے کا احساس بیدار ہوتا ہے۔ اسی اہمیت کے پیش نظر حضور ﷺ نے

”جس نے اذان سنی اور مسجد میں آنے کا ارادہ نہ کیا، اس کی نماز نہیں ہوگی بشرطیکہ اسے کوئی معذوری نہ ہو۔“

۱۱

نماز باجماعت ایک امام کی اقتداء میں ادا کی جاتی ہے۔ مسلمانوں کو یہ حق دیا گیا ہے کہ وہ اپنا امام خود منتخب کریں۔ ظاہر ہے کہ نماز جیسے مقدس فریضہ کی امامت کے لئے جب ایک مسلمان رائے دیتا ہے تو اس کی رائے انتہائی دياندارانہ ہوگی۔ اس طرح گویا ایک امیر اور حاکم کے صحیح انتخاب کی تربیت نماز ہی کے ذریعہ حاصل ہوتی ہے اور یہ امر موجودہ دور کی جمہوریت کی اصل روح ہے۔ پھر منصب امامت کسی خاص ذات سے مخصوص نہیں کیا گیا۔ نہ ہی اسے کسی کا ورثہ قرار دیا گیا ہے۔ اس کے لئے علم و فضل اور تقویٰ ہی سب سے بڑا معیار ہے۔ حضور ﷺ نے فرمایا جماعت میں جو سب سے زیادہ صاحب علم اقرأ ہو وہی منصب امامت کا سب سے زیادہ اہل ہے۔ چنانچہ بعض صحابہ کرام رضی اللہ عنہم نے ایک مرتبہ قرآن حکیم کے زیادہ ہونے کی بناء پر ایک کسب صحابی کو ہی اپنا امام مقرر فرمایا تھا۔ غور کیجئے کہ اس سے لوگوں میں علمی و عملی فضائل کے حصول کا کس قدر شوق ظاہر ہوتا ہے۔

۱۲

نماز کا ایک اور فائدہ یہ ہے کہ انسان میں احساس پیدا ہوتا ہے کہ ہر کام میں کسی کی اقتداء کی جائے۔ انسان کو شتر بے مہار کی طرح اپنی مرضی پر عمل کر کے قانون شکنی اور تخلفی کا رویوں کی قطعاً اجازت نہیں۔

۱۔ اس کی تفصیل مشکوٰۃ شریف صفحہ ۱۱ اور دیگر کتب احادیث میں ملاحظہ فرمائیں۔

وحدت کا اصول

دنیا بھر کے مسلمانوں کو حکم دیا گیا ہے کہ وہ جہاں کہیں بھی ہوں نماز پڑھنے لگیں تو قبلہ کی طرف منہ پھیر دیں۔

وَحَيْثُ مَا كُنْتُمْ فَوَلُّوْا وُجُوْهُكُمْ
شَطْرَةَ ۱ (البقرہ: ۱۴۴) ہواپنا منہ اسی کی طرف کرو۔

اس کی بھی وضاحت کر دی کہ محاذ اللہ خدا کی ذات کسی خاص جہت میں مقید نہیں۔ وہ ہر جگہ دیکھا اور سنا ہے۔

وَلِلّٰهِ الْمَشْرِقُ وَالْمَغْرِبُ فَاصْبِرْ
تَوَلُّوْا لَهُمْ وَجْهَ اللّٰهِ ۲ (البقرہ: ۱۵۵) ترجمہ: اور پورب، پہنچتم سب اللہ ہی کا ہے تو تم جدھر منہ کرو اور وہ اللہ (خدا) کی رحمت تمہاری طرف متوجہ ہے۔

قبلہ کا تعین صرف اس لئے کیا گیا ہے کہ عالمگیر طور پر مسلمانوں میں وحدت فکر و عمل پیدا ہو۔ قبلہ بین العالمی مرکزیت کا تصور راسخ کرنا ہے اسی لئے فرمایا

اَیْنَ مَا كُنْتُمْ اَبَآتِ بِحُكْمِ اللّٰهِ
جَمِیْعًا ۳ (البقرہ: ۱۳۸) ترجمہ: تم کہیں ہو اللہ تم سب کو اکٹھا کرے گا۔

اطاعت امیر

جس قوم میں اطاعت امیر کا جذبہ نہیں ہوتا وہ کمزور ہو جاتی ہے اور بلا آخر تاریخ اسے اغما کر دلت کے گڑھے میں پھینک دیتی ہے قوموں کی تربیت کے لئے ان میں ایک ایسا امیر ہونا چاہئے جس کے اشارے پر تمام قوم متحرک ہو اور اس کے جائز احکام کی مکمل طور پر تعمیل کرے۔ نماز باجماعت مسلمانوں کا اکٹھے حرکت کرنے میں دراصل یہ درس ہے کہ معاشرتی زندگی میں بھی انہیں اپنے لئے ایسا امام منتخب کرنا

چاہئے جس کی اطاعت کر کے وہ کامرانی و فیروز مندی سے ہمکنار ہوں۔

اطاعت امیر کے لئے ایک طرف تو قوم میں فرماں پذیری کا جذبہ ہو دوسری طرف قوم کو امیر بھی اسی طرح صالح اور متقی کو منتخب کرنا چاہئے جس طرح وہ نماز کی امامت کے لئے کرتی ہے۔ نماز سے یہی دوستی حاصل ہوتے ہیں۔ وہ ایک دائمی تسلسل رکھنے والی تحریک ہے جو قوم کے اعضاء و جوارح کو مکمل اطاعت کے لئے ہر وقت برسر عمل رکھتی ہے۔

مساوات

مساوات انسانی کا تصور اسلام کا طرہ امتیاز ہے۔ یہی وہ چیز تھی جس کا اولین درس حضور ﷺ کی زبان صداقت ترجمان سے نکلا تو نسل پرستی کے عفریت تڑپ اٹھے اور چاروں طرف ان کی زہریلی زبانیں شرافتاں ہو گئیں۔ ابو جہل نے غلاف کعبہ پکڑ کر نوحہ کیا۔

سینہ ما از محمد داغ داغ از دم او کعبہ را گل شد چراغ آخر کیوں؟ صرف اس لئے کہ

در نگاہ او یکے بعد بالا و پست با غلام خویش ہر یک خواں نشست اسلام کی ابتداء بھی یہی تھی اور انتہا بھی یہی آپ نے خطبہ جبرہ الوداع میں جو نوع انسانی کے لئے مشورہ حیات کی حیثیت رکھتا ہے پھر اعلان فرمایا

لَا فَضْلَ لِعَرَبِيٍّ عَلَى عَجَمِيٍّ
وَلَا لِعَجَمِيٍّ عَلَى عَرَبِيٍّ وَلَا
لَا حُمْرَ عَلَى أَسْوَدَ وَلَا لَأَسْوَدَ
عَلَى أَحْمَرَ إِلَّا بِالتَّقْوَى

ترجمہ: کسی عربی کو عجمی پر، کسی عجمی کو عربی پر، کسی کورے کو کسی کالے پر اور کسی کالے کو کسی کورے پر کوئی فضیلت حاصل نہیں مگر صرف تقویٰ اور پرہیزگاری کی بنا پر۔

یہ اس حقیقت کا اعلان تھا کہ انسانی فضیلت نہ خاندان پر موقوف ہے اور نہ نسل، خون یا رنگ پر، نہ کسی خاص ملک یا قوم کا باشندہ ہونا اس بارے میں معیار بن سکتا ہے، نہ اچھا لباس، عالیشان مکان یا دولت و ثروت کے انبار کسی کو بڑا بنا سکتے ہیں۔ محض علم یا عہدہ منصب بھی بڑائی کا وسیلہ نہیں بن سکتا۔ املاک کی فراوانی بھی اس باب میں قطعاً سود مند نہیں ہو سکتی۔ بڑائی اور فضیلت صرف تقویٰ، پرہیزگاری، حسن عمل اور فضیلت اخلاق پر منحصر ہے۔ نظام صلوٰۃ اس عقیدے کا عملی اظہار ہے۔ اس میں کالے کورے، امیر غریب، عربی، عجمی کی کوئی تمیز نہیں۔ سب خدا کے حضور پہنچ کر برابر ہو جاتے ہیں اور ایک ہی صف میں کھڑے ہو کر نسل انسانی کو مساوات کا درس دیتے ہیں۔

آگیا عین لڑائی میں اگر وقت نماز قبلہ رو ہو کے زمین بوس ہوئی تو مجاز ایک ہی صف میں کھڑے ہو گئے محمود و یاز نہ کوئی بندہ رہا اور نہ کوئی بندہ نواز بندہ و صاحب و محتاج و غنی ایک ہوئے

تیری سرکار میں پہنچے تو کبھی ایک ہوئے

پھر یہ عملی مظاہرہ کبھی کبھی نہیں بلکہ دنیا کے ہر گوشے میں روزانہ پانچ مرتبہ لوگوں کے سامنے آتا ہے۔ آج دوسرے مذاہب کے لوگ مساوات اور جمہوریت کا نام لیتے نہیں جھکتے۔ کیا مسلمانوں کی طرح معاشرتی مساوات کی ایسی درس گاہیں ان کے پاس بھی کہیں ہیں۔

پانچ وقت کی مجلس عمومی

نظام صلوٰۃ کا ایک اور بڑا اثر یہ ہے کہ اس سے ایک مخصوص علاقہ کے مسلمان روزانہ پانچ وقت ایک جگہ پر جمع ہوتے ہیں۔ یہ پانچ وقت اجتماعات انہیں

ایک دوسرے کے احوال و کوائف سے آگاہ رکھتے ہیں۔ کوئی حاضر نہیں ہوتا تو اس کی عدم حاضری کے اسباب معلوم کر کے سب مل جل کر ان اسباب کا تدارک کرتے ہیں۔ اسی طرح جمعہ، ایک قسم کا ہفتہ وار اجتماع ہے جس میں اس سے بڑے رقبہ کے مسلمان جمع ہوتے ہیں۔ عیدین، سالانہ اجتماعات ہیں۔ اس طرح مسلمان ایک دوسرے سے بے خبر نہیں رہ سکتے۔ اس کے علاوہ اگر کوئی ہنگامی ضرورت پیش آئے تو آنحضرت اور خلفائے راشدین کے دور میں یہ طریقہ تھا کہ منادی کرا دی جاتی تھی الصلوة جامعۃ (نماز جمع کرنے والی ہے) سب لوگ مسجد میں جمع ہو جاتے۔ ہنگامی صورت حال سے انہیں آگاہ کیا جاتا اور لوگ اپنے مشورے بیان کرتے۔ گویا نظام صلوٰۃ مسلمانوں کے مذہبی، اجتماعی اور سیاسی مسائل کے حل کا ذریعہ ہے۔

پامی الفت و محبت

دن میں پانچ وقت جب ایک محلہ کے مسلمان ایک جگہ جمع ہو جاتے ہیں تو ان کی بیگانگی دور ہو جاتی ہے اور وقفہ وقفہ کے اس میل ملاپ سے باہمی محبت و مودت کو فروغ حاصل ہوتا ہے اور وہ ایک دوسرے سے تعاون اور ہمدردی کے لئے ہر وقت تیار رہتے ہیں۔ قرآن حکیم نے نظام صلوٰۃ کے اس نتیجہ خاص کی طرف اشارہ کرتے ہوئے فرمایا

وَاتَّقُوا وَاتَّقُوا الصَّلَاةَ وَلَا تَكُونُوا
مِنَ الْمُشْرِكِينَ ۝ مِنَ الَّذِينَ قُلُوا
دِينَهُمْ وَكَانُوا سِبْغًا (روم: ۳۱-۳۲)
ترجمہ: اور اس سے ڈرو اور نماز قائم رکھو اور
مشرکوں سے نہ ہو، ان میں سے جنہوں
نے اپنے دین کو ٹکڑے ٹکڑے کر دیا اور ہو
گئے گروہ گروہ

اس سے ظاہر ہوا ہے کہ نظام صلوٰۃ کا قیام مسلمانوں کو باہمی تہمت و افتراق سے روک کر انہیں وحدت کی لڑی میں پرو دیتا ہے۔

ہمدردی و غمخواری

نماز مسلمانوں میں صحیح ہمدردی اور غمخواری کے جذبات پیدا کرنے کا ذریعہ بھی بنتی ہے۔ جب مفلس و دولت مند روزانہ پانچ مرتبہ ایک جگہ جمع ہوں اور صاحب سرمایہ اپنی آنکھوں سے اپنے غریب بھائیوں کی حالت زار دیکھیں تو لازماً ان کے دلوں میں غمخواری کوثر یک ہوگی اور وہ اپنی فاضلی سے کام لے کر غریبوں کی حالت میں تبدیلی کا باعث بنیں گے۔ حضور کے دور میں اصحاب صفہ کا گروہ سب سے زیادہ ہمدردی کا مستحق تھا۔ وہ لوگ مسجد میں رہتے تھے۔ مسلمان نماز کے لئے جاتے تو انہیں دیکھ کر ہمدردی پیدا ہوتی اور وہ کھجوروں کے خوشے لے جا کر مسجد میں لٹکا دیتے تھے اور انہیں اپنے گھروں میں لے جا کر کھانا کھلاتے۔

جنگ کی تربیت

اعلائے کلمۃ اللہ اور باطل کی بے گنجی کے لئے جنگ کرنا مسلمان کا بنیادی فریضہ ہے اور اسے چاہئے کہ وہ ہر وقت جہاد کی تیاری میں مصروف رہے۔ ایک روایت میں ہے کہ حضور نے فرمایا مسلمان وہ ہے کہ جب جہاد ہو رہا ہو تو وہ اس میں شریک ہو اور جب جہاد نہ ہو رہا ہو تو اس کی تیاری میں مصروف رہے۔ نظام صلوٰۃ اس مقصد کے حصول کی تربیت کا ایک ذریعہ بھی ہے۔ اطاعت امام، باہمی محبت و دیگر چیزیں اور صف بندی پھر امام کے اشاروں پر تمام صفوں کی ہم آہنگی و حرکت یہ سب چیزیں مسلمانوں کو تربیتِ حرب دیتی ہیں۔ کپکپاتے جاڑوں میں سردی کی پرواہ نہ کرتے ہوئے پانچ وقت وضو کرنا، چلچلاتی دھوپ اور شعلے برساتی ہوئی لومیں ظہر کے وقت اپنے گھروں سے نکل کر مسجد میں پہنچنا۔ اسی طرح خواب سحر کی کیف آگینیوں کو حج دینا، یہ ساری باتیں مسلمانوں کے تمام قوائے عمل کو بیدار کر کے ان میں مقصد کی لگن کے لئے جفا کشی سکھاتی ہے اور مسلمان سپاہیانہ خصائص کے خوگر بنتے ہیں۔

پنجلی کردار

زندگی کے ہر میدان میں وہی لوگ کامیاب ہوتے ہیں جن کے کردار میں اولوالعزمی، استقلال اور ثبات کے اوصاف پائے جائیں۔ نمازی ایک ایسا فریضہ ہے جو انسان کی سیرت کو ان صفات سے مالا مال کر دیتا ہے کیونکہ یہ چیزیں مدامت اور مواعیت سے پیدا ہوتی ہیں اور نماز اس کا عظیم مظہر ہے۔ اسی لئے اللہ تعالیٰ نے صحابہ رضی اللہ عنہم کی صفات بیان کرتے ہوئے ارشاد فرمایا ہے

الَّذِينَ هُمْ عَلَى صَلَاتِهِمْ دَائِمُونَ۔ ترجمہ: جو اپنی نماز کے پابند ہیں۔ (طہ ص ۴۳)

پابندی وقت

وقت کی پابندی کی افادیت سے انکار کرنا آفتاب درخشاں کو سیاہ گیند کہنا ہے۔ کیوں کہ عملی زندگی میں انسان کی کامیابی کا سب سے بڑا راز اسی حقیقت میں مضمر ہے کہ وہ ہر کام وقت مقررہ پر ادا کرے۔ پابندی وقت سے غافل خرگوش بچھوڑوں کی ست رفتاری سے شکست کھا جاتے ہیں۔

رستم کہ خار از پاشم، محل نہاں شد از نظر

یک لحظہ غافل گشتم و صد سالہ را ہم دور شد

اس سلسلہ میں نماز کا قیام بڑا اہم کردار ادا کرتا ہے۔ نماز کے اوقات معین ہیں اور پھر اسے وقت پر پڑھنے کی تاکید اس قدر کی گئی ہے کہ کسی حال میں بھی اسے دوسرے وقت کے لئے ملتوی نہیں کیا جاسکتا۔ حتیٰ کہ میدان جنگ میں بھی اس کے وقت کو موخر کرنے کی اجازت نہیں۔ اگر کوئی شخص حالت خوف میں بھاگا جا رہا ہے، نماز کا وقت ہو جاتا ہے تو چاہے وہ بھاگتے ہوئے اشاروں سے نماز ادا کرے تو بھی ضرور ایسا کرے۔ اسی طرح قریب الموت اور ڈوبتے ہوئے آدمی پر بھی وقت پر نماز

جس طریق سے ممکن ہو، ادا کرنا ضروری ہے۔ ظاہر ہے کہ جو شخص اس قدر وقت کا پابند ہوگا، وہ زندگی کے ہر مرحلہ میں کامیاب رہے گا۔

سحر خیزی

سحر خیزی کو طبعی نقطہ نظر اور حفظانِ صحت کے اصولوں کے مطابق بہت بڑی اہمیت حاصل ہے۔ وہ انسان جو صبح سویرے اٹھتا ہے اور صبح کی پاکیزہ ہوا میں سانس لیتا ہے، دن کو بھی اس کی طبیعت چاق و چوبند رہتی ہے۔ سستی اور کالہی اس کے قریب بھی نہیں پہنچتی اور یہ نعمت بھی پابند صلوٰۃ مسلمانوں کو حاصل ہوتی ہے۔ علامہ اقبال رحمۃ اللہ علیہ فرماتے ہیں

زمرستانی ہوا میں گرچہ تھی شمشیر کی تیزی

نہ جھوٹے مجھ سے لندن میں بھی آداب سحر خیزی

نماز کے آداب و شرائط

نماز کی ادائیگی کے لئے آداب و شرائط بھی ہیں۔ حضرت شیخ مخدوم علی بجوری المعروف داتا گنج بخش علیہ الرحمۃ نے ان شرائط کا درج ذیل انداز میں ذکر فرمایا ہے

”نماز کی شرائط میں سے پہلی شرط جسم کی طہارت ہے، ظاہر میں نجاست سے اور باطن میں خواہشات نفسانی سے۔ دوسری شرط لباس کی طہارت ہے، ظاہر میں نجاست و غلاظت سے اور باطن میں مالِ حرام سے۔ تیسری شرط مکان کی طہارت، ظاہر میں نجاست اور گندگی سے اور باطن میں فساد اور گناہ سے۔ چوتھی شرط قبلہ کی طرف رخ کرنا اور ظاہر میں قبلہ و کعبہ شریف ہے اور باطن میں عرشِ معلّٰی۔ پانچویں شرط قیام ہے، ظاہر میں

طاقت کی حالت میں اور باطن میں قرب حق۔ قیام باطن کی شرط یہ ہے کہ حقیقت کے درجہ میں اس کا وقت ہمیشہ ہے۔ چھٹی شرط حق تعالیٰ کی طرف توجہ کر کے خالص اسی کے لئے نیت کرنا ہے۔ ساتویں شرط یہ ہے کہ انسان کے دل میں ہیبت الہی ہو۔ وہ تکبیر پڑھے، نہایت ترتیل سے قرأت کرے، گڑگڑا کر رکوع و سجود کرے اور دلجمعی سے تشہد پڑھے۔

(کشف المحجوب)

اب ذرا تفصیل سے آداب و شرائط کا تذکرہ کیا جاتا ہے۔

اقامت صلوٰۃ

نماز پڑھنے کے لئے قرآن حکیم میں اقامت صلوٰۃ کا لفظ آیا ہے جس کے معنی ہیں پورے آداب و ارکان و سنن کے ساتھ نماز ادا کی جائے۔ چنانچہ حالت خوف میں جہاں آداب و ارکان کو وقتی طور پر چھوڑ دینے کی اجازت عطا ہوئی وہاں ساتھ ہی یہ ارشاد فرمایا

فَإِذَا أَطْمَأْنَنْتُمْ فَأَقِيمُوا الصَّلَاةَ

ترجمہ: پھر جب مطمئن ہو جاؤ تو حسب دستور نماز قائم کرو۔ (النساء: ۱۰۳)

یہاں سے معلوم ہوتا ہے کہ قیام صلوٰۃ کا مفہوم اطمینان سے تمام آداب و ارکان و شرائط کے ساتھ نماز ادا کرنا ہے۔

تقویت

یہ ایک جامع لفظ ہے جس کے معنی لغت میں حسب ذیل ہیں۔ چپ رہنا، بندگی کرنا، دعا مانگنا، ادب سے کھڑے رہنا، دیر تک کھڑے رہنا، عاجزی کرنا۔ (لسان العرب)

قرآن حکیم میں ہے

وَقُومُوا لِلَّهِ قَانِتِينَ (البقرہ: ۲۳۸) ترجمہ: اور کھڑے ہو اللہ کے حضور لوب سے صحابہ کہتے ہیں کہ پہلے ہم لوگ نماز میں کوئی نہ کوئی بات کر لیا کرتے تھے۔ جب یہ آیہ کریمہ اتری تو حضور ﷺ نے ہمیں ممانعت فرمادی کیوں کہ ایسا کرنا تو آداب نماز کے خلاف تھا۔

خشوع و خضوع

خشوع کے لغوی معنی ہیں

بدن کو جھکانا، آواز پست کرنا، آنکھیں نیچی رکھنا یعنی ہر ادا سے عاجزی اور مسکنت کا اظہار کرنا۔ (لسان العرب)

خضوع و خشوع، آداب نماز میں سے بہت بڑا رکن ہے۔ صحیح مومنوں کی صفات بیان کرتے ہوئے اللہ تعالیٰ نے فرمایا ہے

الَّذِينَ هُمْ فِي صَلَاتِهِمْ خَاشِعُونَ (المومنون: ۲)

ترجمہ: جو اپنی نماز میں گڑگڑاتے ہیں۔ کیونکہ نماز خالق کائنات کے حضور میں اپنی بے چارگی، عاجزی اور بے بسی کے اظہار کا نام ہے۔ اگر خشوع نہ ہو تو نماز کا مقصد اصلی حاصل نہیں ہوتا۔

تہنل

تہنل کے اصل معنی کٹ جانے کے ہیں۔ قرآن کی اصطلاح میں تمام علائق حیات سے کٹ کر صرف خدا کا ہو جانا تہنل ہے۔ سورہ نزل میں قیام لیل کا حکم دیتے ہوئے اللہ تعالیٰ کا ارشاد ہے

وَإِذْ نُنَزِّلُ اسْمَ رَبِّكَ وَتَبَّسَّلَ إِلَيْهِ

ترجمہ: اور اپنے رب کا نام یاد کرو اور تہنلا ہو (المزمل: ۸)

سب سے ٹوٹ کر اسی کے ہو رہو۔

یعنی نماز کے وقت خدا کی عظمت و جلالت اور اپنی عاجزی و بے چارگی کے سوا تمام خیالات سے ذہن کو منقطع کر لیا جائے۔

ایک حدیث میں حضور ﷺ نے ایک طرح سے اسی آیت کی تفسیر فرمادی ہے۔ حضرت عمر بن سلمیٰ سے روایت ہے کہ مجھے آنحضرت ﷺ نے نماز سکھائی اور فرمایا ”جب کوئی با وضو ہو کر نماز کے لئے کھڑا ہوا، پھر خدا کی حمد و ثناء کی پھر خدا کی بزرگی کا اظہار کیا جو اسے زیب دیتی ہے اور اپنے دل کو خدا کے لئے ہر چیز سے فارغ کیا (فرغ قلبہ) تو وہ نماز کے بعد ایسے ہو جاتا ہے جیسے اسی وقت اس نے ماں کے پیٹ سے جنم لیا۔“ (صحیح مسلم جلد اول)

تشریح

نعت میں تشریح کے معنی انتہائی عاجزی، مسکنت اور نازی سے سوال کرنے کے ہیں۔ (لسان العرب)

غلام جب اپنے آقا کے حضور دست سوال دراز کر رہا ہو تو اس پر عجز و الحاح کی صحیح کیفیات طاری ہونی چاہئیں۔ اگر ایسا نہیں تو دینے والا جو غلام الغیوب ہے اور جس سے دل کی خفیف سے خفیف کیفیت بھی نہیں چھپائی جاسکتی، وہ درخواست کیسے قبول فرمائے گا۔ ارشاد باری ہے

وَإِذْ تَسْتَغِيثُ رَبِّكَ فَسَمِعَ نَفْسَكَ
تَضَرُّعًا وَخِيفَةً
ترجمہ: اور اپنے رب کو اپنے دل میں یاد کروزاری اور ڈر سے

(الاعراف: ۲۰۵)

اخلاص

نماز کے آداب کی اصل بنیاد اخلاص اور حضور قلب ہے۔ ارشاد باری تعالیٰ ہے

وَاقِمِ الصَّلَاةَ لِذِكْرِي۔ (طہ: ۱۴) ترجمہ: اور میری یاد کے لئے نماز قائم رکھ۔ اور یا صرف زبان سے الفاظ ادا کرنے کا نام نہیں بلکہ پورے خلوص سے دل کی معیت کا نام ہے۔ اگر یہ حاصل نہیں تو نماز محض ریاہ شمار ہوگی۔ جسے بعض اہل صداقت نے شرک جیسی اہت میں شمار کیا ہے۔

وَاقِمُْوا وُجُوهَكُمْ عِندَ كُلِّ مَسْجِدٍ وَادْعُوهُ مُخْلِصِينَ لَهُ
الَّذِينَ هُمْ (الاعراف: ۲۰۶) اس کے بندے ہو کر۔

نماز پڑھتے ہوئے الفاظ کے معانی پر تدریجی کوشش کرنی چاہئے۔ اگر ان کی طرف خیال نہ ہو تو دل و سواں میں کھو جائے گا۔ اسی لئے حالتِ سکر میں نماز ادا کرنے کی مخالفت کرتے ہوئے ارشاد فرمایا

يَا أَيُّهَا الَّذِينَ آمَنُوا لَا تَقْرَبُوا
الصَّلَاةَ وَأَنْتُمْ سُكَرَىٰ حَتَّىٰ
تَعْلَمُوا مَا تَقُولُونَ
ترجمہ: اے ایمان والو! نشہ کی حالت میں نماز کے قریب نہ جاؤ جب تک اتنا ہوش نہ ہو کہ جو کچھ کہو۔

اس سے ظاہر ہے کہ نماز میں جو کچھ پڑھا جائے اس کا فہم بھی ہونا چاہئے۔ اسی لئے غلبہ نیند میں بھی حضور ﷺ نے نماز پڑھنے سے منع فرمایا ہے۔ آپ کا ارشاد ہے ”جب تم پر نیند غالب ہو تو سو جاؤ کیونکہ اگر اس حال میں نماز پڑھو گے تو ہو سکتا ہے تم مانگنے کی بجائے اپنے آپ کو برا بھلا کہنے لگو۔“ (صحیح مسلم)

ارکان و آداب کا لحاظ

ارکان و آداب چاہے ظاہری ہوں چاہے باطنی، ان سے غفلت برتنا نماز سے غفلت اور ریا ہے اور جو لوگ ایسا کرتے ہیں، ان کے متعلق خدا نے قدوس کا ارشاد ہے

قَوْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ ۚ الَّذِينَ هُمْ يَرَاءُونَ ۚ
ترجمہ: بتوان نمازیوں کی خرابی ہے جو اپنی نماز سے بھولے بیٹھے ہیں وہ خود دکھا کرتے ہیں۔

سکون و اطمینان

نماز کے تمام ارکان پورے سکون و اطمینان سے ادا کرنے چاہئیں۔ ارکان کو جلد اور بجلت ادا کرنے والوں کی نماز کو آپ نے مرغ کی ٹھونگیں مارنے سے تشبیہ دی ہے۔ ایک مرتبہ مسجد نبوی میں ایک شخص نے جلد جلد نماز ادا کی آپ نے فرمایا، ”اے شخص! تیری نماز نہیں ہوئی، اسے دوبارہ پڑھ۔“ اس نے پھر اسی طرح پڑھی۔ آپ نے پھر اسی طرح فرمایا۔ تیسری مرتبہ بھی اسی طرح ہوا تو اس نے عرض کیا، ”یا رسول اللہ ﷺ! پھر کیسے پڑھوں؟“ آپ نے فرمایا، اس طرح کھڑا ہو، اس طرح قرأت کر، اس طرح اطمینان و سکون سے رکوع و سجود کر۔ (صحیح بخاری، صحیح مسلم، ابوداؤد)

ایک مرتبہ آپ نے فرمایا ”سب سے بڑا چور وہ ہے جو نماز میں چوری کرتا ہے۔“ صحابہ نے عرض کیا ”نماز کی چوری کیا ہے؟“ آپ نے فرمایا، ”رکوع و سجود اچھی طرح نہ کرنا اور خشوع نہ ہونا۔“ (مسند احمد، دارمی، طبرانی، عبد الرزاق)

ایک اور موقع پر آپ نے ارشاد فرمایا، ”جب تم باہر سے آؤ اور نماز ہو رہی ہو تو دوڑ کر نہ آؤ بلکہ اس طرح آؤ کہ تم پر سکون اور وقار طاری ہو۔“ (صحیح مسلم)

اگر بے اطمینانی و بے سکونی کے اسباب ہوں تو پہلے انہیں ختم کیا جائے پھر

نماز پڑھی جائے۔ مثلاً بھوک سے بے تابی ہو، کھانا دھرا ہوا اور نماز کھڑی ہو جائے تو پہلے کھانا کھالیا جائے۔

(بخاری، مسلم، ابوداؤد، موطا امام مالک، ترمذی، مستدرک حاکم)

مکمل توجہ

نماز کی روح مکمل توجہ اور حضور قلب ہے۔ ایک دفعہ آپ نے فرمایا ”اے رب کی عبادت اس احساس سے کر کہ تو اسے دیکھ رہا ہے۔ اگر یہ احساس نہیں پیدا ہو سکا تو اس احساس سے کہ وہ تجھے دیکھ رہا ہے۔“ (صحیح بخاری)

نماز کی حالت میں ادھر ادھر دیکھنا بھی آداب صلوٰۃ کے خلاف ہے۔ اس سے مکمل توجہ حاصل نہیں رہتی۔ آپ کا ارشاد ہے ”نماز میں ادھر ادھر نہ دیکھا کرو۔ کیا تمہیں یہ اندیشہ نہیں کہ ممکن ہے تمہاری نظر واپس نہ آ سکے۔“ (مسند احمد)

ایک اور موقع پر آپ نے فرمایا ”جب تک بندہ نماز میں دوسری طرف توجہ نہیں کرتا، اللہ اس کی طرف متوجہ رہتا ہے اور جب خدا کی طرف سے منہ پھیر لیتا ہے تو اللہ تعالیٰ اس سے اپنی توجہ ہٹا لیتا ہے۔“ (مسند احمد)

ایک روایت میں ہے کہ آپ نے فرمایا ”تم میں سے کوئی نماز کے لئے کھڑا ہو تو پوری طرح خدا کی طرف متوجہ رہے، یہاں تک کہ نماز سے فارغ ہو جائے اور نماز میں ادھر ادھر نہ دیکھو، کیونکہ جب تک نماز میں ہو خدا سے باتیں کر رہے ہو۔“ (طبرانی)

ایک اور روایت میں آپ کا ارشاد ہے

”جب بندہ نماز میں ادھر ادھر دیکھتا ہے تو خدا فرماتا ہے تو کدھر دیکھتا ہے۔ کیا تیرے نزدیک مجھ سے بھی کوئی چیز بہتر ہے۔ تو میری طرف دیکھ۔ دوسری مرتبہ بھی بھی فرماتا ہے۔ پھر تیسری مرتبہ بھی بندہ سے وہی حرکت سرزد ہوتی ہے تو خدا اس کی طرف سے منہ پھیر لیتا ہے۔“

(کنز العمال)

ایک مرتبہ آپ نماز سے فارغ ہوئے تو آخری صف کے ایک نمازی کو آواز

دے کر فرمایا،

”اے فلاں! تو خدا کا خوف نہیں کرتا۔ یہ کس طرح نماز پڑھتا ہے۔“

جب کوئی نماز کے لئے کھڑا ہوتا ہے تو اپنے رب سے جو گفتگو ہوتا ہے۔ پس سوچنا چاہئے کہ وہ اس سے کس طرح گفتگو کرے۔“ (مسند رک حاکم)

اسی طرح نماز کی حالت میں تھوکتا اور خصوصاً سامنے تھوکتا بھی آدابِ صلوٰۃ

کی صریح خلاف ورزی ہے۔ آپ نے صحابہ رضی اللہ عنہم سے فرمایا

”نماز میں خدا تمہارے سامنے ہوتا ہے، تو کیا تمہیں یہ اچھا لگتا ہے

کہ تم اس کے سامنے تھوکو۔“ (صحیح مسلم، ابوداؤد، مستدرک حاکم)

ادائیگی نماز میں ایسے کپڑے پہننا یا اس قسم کا پردہ لگانا جس کے بتل بوٹوں

میں دل محو ہو جائے اور نماز میں توجہ مبثوبہ جائے، مکروہ ہے۔ ایک دفعہ آپ نے ایسی

ہی ایک چادر اوڑھ کر نماز پڑھی، پھر فرمایا

”اس کے نقش و نگار میں میری توجہ الجھ گئی۔ اسے تاجر ابوہم کے پاس

لے جاؤ اور میرے لئے سادہ چادر لے آؤ۔“ (صحیح مسلم)

آپ کا ارشاد کرامی ہے

”نماز دو دو رکعت کر کے ہے، ہر دوسری رکعت میں تشہد ہے۔ عز و الحاح ہے، عاجزی ہے، خشوع و خضوع ہے اور ہاتھ اٹھا اٹھا کر اے رب کہنا ہے۔ جس نے ایسا نہ کیا، اس کی نماز ناقص رہی۔“

ایک صحابی نے ایک دفعہ نصیحت کی درخواست کی تو آپ نے فرمایا

”جب تم نماز کے لئے کھڑے ہو تو تمہاری نماز اس احساس کے

ساتھ ہو کہ معلوم ہو کہ تم اسی وقت موت کے منہ میں جا رہے ہو اور دنیا کو

چھوڑ رہے ہو۔“ (مسند احمد)

عرب کے معاشرہ پر نظامِ صلوٰۃ کے اثرات

نظامِ صلوٰۃ کے متعلق جو کچھ تحریر کیا گیا ہے یہ محض کھوکھلی لغاطی نہیں۔ اس کی تصدیق ریگزارِ عرب کے ان ذرات سے پوچھئے، جن پر قرونِ اولیٰ کے مسلمانوں کی تائید پیشانیوں کے پر غلوں سے بکھرے ہوئے ہیں۔ اس کی تائید عرب کے معاشرہ کی تاریخ کرے گی جو صرف خود ہی بہت بڑے انقلاب سے دوچار نہیں ہوا تھا بلکہ پورے کرۂ ارض کو اس سے روشناس کر دیا تھا۔ وہ عرب جو خدا کے قدوس سے بے گانہ تھے۔ شرک و طغیان اور کفر و عصیان نے جن کا قوی تشخص تک تباہ کر دیا تھا۔ نظامِ صلوٰۃ نے ان کی زندگیوں میں ایسا انقلاب برپا کر دیا کہ ان کی حالت بیان کرتے ہوئے اللہ تعالیٰ نے ارشاد فرمایا ہے

وَجَاءَ لَا تُلَہِیْہُمْ بَیْعَارَۃً ترجمہ: وہ مرد جنہیں غافل نہیں کرتا کوئی سودا اور

وَلَا یَبِیْعُ عَنْ ذِکْرِ اللّٰہِ خرید و فروخت اللہ کی یاد سے یا خداوندی کا کیف

(النور: ۳۷) و مردان کی زندگی کے ہر گوشے پر محیط ہو گیا۔

الَّذِينَ يَذْكُرُونَ اللَّهَ قِيَامًا وَقُعُودًا
وَعَلَىٰ جُنُوبِهِمْ (آل عمران: ۱۹۱) کھڑے اور بیٹھے اور کروٹ پر لیٹے۔
راتوں کو جب سر کشمکان غفلت آباد ہستی، نیند کی نمار آلود آغوش میں
پڑے ہوتے ہیں تو یہ وارفتگان محبت الہی اپنی خوابگاہوں سے اٹھ کر اپنے رب کے
حضور میں بجد رہتے ہیں۔

تَجَافَىٰ جُنُوبُهُمْ عَنِ الْمَضَاجِعِ
يَدْعُونَ رَبَّهُمْ خَوْفًا وَطَمَعًا (المجادہ: ۱۶) ہیں، ڈرتے ہیں اور امید کرتے۔
ترجمہ: ان کی کروٹیں جدا ہوتی ہیں خواب
گاہوں سے اور اپنے رب کو پکارتے

وہ جن کا حال یہ تھا کہ جب ان سے خدا کے سامنے جھکنے کی بات کی جاتی تو
وہ غرور سے گردن پھیر کر چل دیتے۔
وَإِذَا قِيلَ لَهُمُ ارْكَعُوا لَا يَرْكَعُونَ (المرسلات: ۳۸) نماز پڑھتے نہیں پڑھتے۔
ترجمہ: اور جب ان سے کہا جائے کہ

اب ذرا اس انقلاب حال کو بھی دیکھئے کہ

تَرَاهُمْ رُكَّعًا سُجَّدًا يَتَذَكَّرُونَ فَضَلًا
مِّنَ اللَّهِ وَرِضْوَانًا (الفتح: ۲۹) میں گرتے اللہ کا فضل اور رضا چاہتے۔
ایک وقعت تھا کہ خدا کا نام اور خدا کا بیٹنام نہیں سخت ناگوار اور گراں گزرتا تھا۔
وَإِذَا ذُكِّرَ اللَّهُ وَخَذَ الْأَمَّاژُ
قُلُوبُ الَّذِينَ لَا يُؤْمِنُونَ بِالْآخِرَةِ (زمر: ۳۵) ہے، دل سمٹ جاتے ہیں ان کے جو
ترجمہ: اور جب ایک اللہ کا ذکر کیا جاتا
آخرت پر ایمان نہیں لاتے۔

اب یہ وقت آ گیا تھا

الَّذِينَ إِذَا ذُكِّرَ اللَّهُ وَجِلَتْ
قُلُوبُهُمْ (حج: ۳۵) ترجمہ: کہ جب اللہ کا ذکر ہوتا ہے ان
کے دل ڈرنے لگتے ہیں۔

وہ عرب جن کے دل ایک دوسرے سے پھٹے ہوئے تھے جن میں معمولی
معمولی باتوں پر پشتی عداوتیں جنم لے لیتی تھیں اور اس آگ میں سٹکڑوں انسان بھسم
ہو جاتے تھے، یہ نظام صلوٰۃ ہی کی برکت تھی کہ ان میں باہمی الفت و محبت اس قدر
جوش زن ہوئی کہ اگر ایک کے پاؤں میں کانٹا چبھتا تھا تو دوسرا اس کی کھٹک اپنے دل
میں محسوس کرتا تھا۔

وَإِذْ كُنَّا نَعْبُدُ اللَّهَ عَلَىٰ كُمُكُمْ
كُنْتُمْ أَغْدَاةً فَآلَفَ بَيْنَ قُلُوبِكُمْ
فَأَصْبَحْتُمْ بِنِعْمَتِهِ إِخْوَانًا (آل عمران: ۱۰۳) ترجمہ: اور اللہ کا احسان اپنے اوپر یاد کرو
جب تم میں بیر تھا، اس نے تمہارے
دلوں میں ملاپ کر دیا تو اس کے فضل
سے تم آپس میں بھائی بھائی ہو گئے۔

وہ جو عورت کو ذلت کی گھڑی سمجھتے تھے اور بیٹی کی پیدائش کی خبر سن کر جن
کے چہرے سیاہ پڑ جاتے تھے اور پھر انہیں زندہ درگور کر دیتے تھے۔

جو ہوتی تھی پیدا کسی گھر میں دختر تو خوف ثنات سے بے رحم مادر
پھرے دکھتی تھی جو شوہر کے تیور کہیں زندہ گاڑ آتی تھی اس کو جا کر
وہ کود ایسی نفرت سے کرتی تھی خالی
جے سانپ جیسے کوئی بجنے والی

وہی لوگ دنیا میں استراحت خواتین کے علمبردار بن گئے۔ غرضیکہ یہ نظام صلوٰۃ
ہی کی برکات تھیں جس نے ان کی زندگی کے ہر گوشے میں انقلاب برپا کر دیا۔ وہ جن
کا پیشہ ڈاکہ زنی تھا، وہ دنیا کے پاسان بن گئے۔ قتل و غارت جن کا مشغلہ تھا، وہ امن
کے پیغامبر بن گئے۔ وہ جنہیں فحاشی و بے حیائی سے عشق تھا، اب پاکیزگی اور



نماز کا فلسفہ

عالم کا ہر فرد اللہ کی عبادت اور اس کی تسبیح میں مشغول ہے۔ قرآن کریم میں اللہ تعالیٰ نے ارشاد فرمایا

وَأَنْ مِّنْ شَيْءٍ إِلَّا يُسَبِّحُ بِحَمْدِهِ

کوئی شے ایسی نہیں جو اللہ کی حمد کے ساتھ اس کی تسبیح نہ کرتی ہو۔ ہر چیز کی تسبیح اس کے شایان شان اور متفقانہ حال کے موافق ہے۔ جو چیز جس حال میں ہے اسی حال میں اپنے رب کی تسبیح و عبادت کر رہی ہے۔ درخت، پہاڑ اور ہر بلند چیز قیام کی حالت میں اس کی تسبیح خواں ہے۔ اوپر آسمان نیچے چوپائے عالم رکوع میں سُبْحَانَ رَبِّيَ الْعَظِيمِ کہہ رہے ہیں۔ حشرات الارض اور بعض دوسری مخلوقات زمین پر بجد ہریز ہو کر سُبْحَانَ رَبِّيَ الْعَظِيمِ پکا رہی ہیں۔ زمین اور اس کے ساتھ کئی چیزیں حالت قعود میں اپنے معبود برحق کی عظمت و الوہیت کی شہادت دے رہی ہیں۔ پرندوں کو دیکھئے صف بستہ ہو کر اپنے رب کی حمد کے ترانے گارہے ہیں۔ دریاؤں پر نظر ڈالئے حرکت کی حالت میں اپنے مالک حقیقی کے عبادت گزار ہیں۔ درختوں کو دیکھئے ٹپ چاپ اپنے محبوب کی یاد میں محو ہیں۔ غرض قیام و قعود رکوع و سجود سکون و تحرک جس حال میں جو چیز جہاں نظر آتی ہے، اپنے رب کی تسبیح و ثناء میں مصروف و مشغول ہے۔

چونکہ انسان ان تمام افراد کائنات کی حقیقتوں کا جامع ہے، اس لئے ضروری

تھا کہ اس کی عبادت عالم کے ہر فرد کا مجموعہ ہو۔ لہذا معبود حقیقی نے ہتھکڑی حکمت افراد کائنات کی عبادتوں کے مختلف اور متعدد طریقے انسان کی عبادت میں شامل کر دیئے۔ قیام و قعود رکوع و سجود ان تمام چیزوں کی عبادتوں کا عنصر ہیں جو ان حالتوں میں رب کریم کی عبادت کرتے ہیں۔ نماز میں سکون بھی ہے اور حرکت بھی۔ قیام سے رکوع اور رکوع سے سجود کی طرف منتقل ہونا حرکت ہے اور صف بستہ کھڑے ہو کر وَقُومُوا لِلَّهِ قَانِتِينَ کا حکم بجالانا سکون ہے۔ اس بیان پر غور کرنے سے اچھی طرح واضح ہو جائے گا کہ ہماری نماز ایسی عبادت ہے جو فطرت انسانی کے عین مطابق اور اس کی حقیقت کے شان کے لائق ہے۔

دوسرے مذاہب نے بھی رب کریم کی بارگاہ کی حاضری اور اس کی عبادت کے طریقے بتائے ہیں لیکن ان میں نماز کی جامعیت ہے نہ متفقانہ فطرت کی رعایت۔ جب یہ نہیں تو ان معنوی و روحانی خوبیوں کا کیا ذکر جو اسلامی نماز کی روح رواں ہیں۔

جس طرح پیغمبر اسلام ہادی برحق حضرت محمد رسول اللہ ﷺ جمیع انبیاء کرام علیہم الصلوٰۃ والسلام کے تمام کمالات علیہ وعلیہ وسلم بلکہ ساری مخلوقات کی ہر خوبی کے جامع و حامل ہیں، اسی طرح آپ کا دین مقدس دین اسلام تمام ادیان عالم کی خوبیوں اور محامد و کام و فضائل و کمالات کا عنصر و خلاصہ ہے۔ بالکل اسی طرح سید عالم نور محمد ﷺ کی تعلیم فرمائی ہوئی نماز تمام مذاہب کی عبادت اور نمازوں کا بہترین لب لباب ہے۔ اہل بصیرت حضرات سے یہ امر مخفی نہیں کہ بعض اہل مذاہب کی نماز صرف سجدہ تھا، بعض کی نمازوں میں صرف رکوع تھا، بعض اہل مذاہب کی نماز محض قیام میں منحصر تھی، بعض جہلا چند بے معنی حرکتوں کے مجموعہ کو عبادت سمجھتے تھے۔ ہمارے دین میں ان تمام عبادات کی ناقص اور منفرد صورتوں کو بہترین اور فطری اصول کی ترتیب

کے ساتھ مرتب کر کے اس حقیقت کا اعلان کر دیا کہ جس اہل مذہب کو اپنی مذہبی عبادت کی محبوب صورت کی تلاش ہو، وہ اسلامی عبادت (نماز) کو قبول کرے۔ اس دولت کو پا کر وہ اپنے سرمایہ عبادت میں کسی قسم کی کمی محسوس نہ کرے گا بلکہ جو کچھ اس نے وہاں چھوڑا ہے اس سے بہت زیادہ پائے گا۔

گویا انسان کے لئے اسلام کے سوا اب کوئی دین قائل عمل رہا ہی نہیں۔ اس لئے تمام ادیان عالم کے انوار حقائق اسلام میں اس طرح مدغم ہو گئے جس طرح بحر ذخار میں شبنم کے چند قطرے۔ نماز ہر دن رات میں پانچ مرتبہ خدا کی عبادت کا وہ خاص طریقہ جسے حضور نبی کریم ﷺ نے ادا کر کے سکھایا نماز کہلاتا ہے تو گویا حضور نبی کریم ﷺ کی اداؤں کا نام طریقہ نماز ہے۔ بلکہ یوں کہنے کی طریقہ نماز بھی لفظ احمد ﷺ کی شکل ہے۔ دیکھئے قیام (الف) ہے، رکوع (ح) ہے، سجدہ (یم) ہے اور قعدہ (دال) ہے۔

اعمال صالحہ میں نماز سب سے افضل و مقدم ہے۔ اکثر مسلمان نماز پڑھتے ہیں مگر نماز کی خوبیوں سے پوری طرح واقف نہیں۔ حدیث شریف میں ہے ”اسلام کی بنیاد پانچ چیزیں ہیں، کلمہ شہادت (اس بات کی کواعی دینا کہ اللہ کے سوا کوئی معبود نہیں اور محمد ﷺ اس کے بندے اور رسول ہیں) اور نماز اور اداء زکوٰۃ اور حج اور رمضان کے روزے“ متفق علیہ اگر غور سے دیکھا جائے تو نماز ان پانچوں کا مجموعہ ہے۔ ہر نمازی تشہد میں اللہ تعالیٰ کی الوہیت اور حضرت محمد ﷺ کی عبدیت و رسالت کی کواعی دیتا ہے۔ معلوم ہوا کہ نماز میں اسلام کی پہلی بنیاد یعنی کلمہ شہادت موجود ہے۔

اسی طرح نماز میں زکوٰۃ کی جھلک بھی پائی جاتی ہے اور وہ اس طرح کہ نمازی جو کپڑے عورت اور جسم ڈھانکنے کے لئے نماز پڑھنے کی نیت سے خرید کر پہنتا

ہے وہ اللہ تعالیٰ کی راہ میں اور اسی کی خوشنودی حاصل کرنے کے لئے ہے۔ یہ لباس جو شرعاً مال ہے اس کو اللہ تعالیٰ کی عبادت میں صرف کرنا بخیر زکوٰۃ کے ہے اور نمازی جتنی دیر تک نماز میں مشغول رہے گا، کھانے پینے اور ہر قسم کی حوائج بشریہ کے پورا کرنے سے بھی باز رہے گا۔ عبادت کی نیت سے نماز کا ان چیزوں سے باز رہنا بخیر روزہ کے ہے۔ پھر سمت کعبہ کی طرف متوجہ ہو کر کھڑا ہونا اور بیٹھنا، رکوع اور سجدہ کرنا بخیر حج کے ہے۔

نماز ہر کچھ بوجھ والے مسلمان مرد اور عورت پر فرض ہے۔ جب لڑکے، لڑکی کی عمر سات سال ہو جائے تو نماز پڑھنا سکھایا جائے اور جب دس برس کے ہو جائیں تو مار کر پڑھانی چاہئے۔ کیوں کہ تر شاخ کو جدھر پھیریں پھر جاتی ہے اور جب خشک ہو جائے تو یہ حالت نہیں رہتی۔

اسلام میں جتنی نماز کی تاکید ہے، کسی عبادت کی نہیں۔ اس کے فضائل بہت ہیں اور اس کے چھوڑنے والوں کے لئے بڑے بڑے دردناک عذاب مقرر ہیں۔ اس میں ایک ایسی بات ہے جو کسی عبادت میں نہیں، جس کو اللہ خوف فرماتا ہے

إِنَّ الصَّلَاةَ تَهَيَّأُ عَنِ اللَّهِ حُشَاةً وَلَقَدْ نَكَّرَ
یعنی نماز برائی ماہر بھیلانی سے روکتی ہے۔

لیکن بعض لوگوں کو یہاں تردد لاحق ہو جاتا ہے کہ اگر نماز واقعی برائیوں سے روکتی ہے تو نماز پڑھنے کے باوجود مسلمانوں سے منکرات کا صدور کیسے ہو جاتا ہے؟ نماز کا مقصد یہ ہے کہ نمازی کو برائیوں سے باز رکھے۔ کیوں کہ نماز ایک ایسی چیز ہے جس میں انسان خدا کی بارگاہ میں حاضر ہو کر اپنی بندگی کا اعتراف اور خدا کی معبودیت اور اس کی اطاعت کا عہد اور اقرار کرتا ہے۔ اس عہد و اقرار کا تقاضا یہ ہے کہ انسان اس پر قائم رہے۔ ظاہر ہے کہ جب وہ اس قول و اقرار اور عہد و پیمان پر قائم

نہیں رہتا اور برائیوں کا ارتکاب کرتا ہے تو اس کا مطلب یہ نہیں کہ نماز برائی سے نہیں روکتی۔ اگر نمازی نماز کا تقاضا پورا نہ کرے تو یہ اس کا اپنا قصور ہے۔ اس کی نماز اسے زبان حال سے روک رہی ہے کہ تو نے معصیت اور برائی سے باز رہنے کا جو عہد و پیمان کیا تھا اس کی خلاف ورزی نہ کر لیکن اس کے باوجود اکثر لوگ ایسے ہیں جو نماز پڑھنے کے بعد نماز کے تقاضوں کو پورا نہیں کرتے۔ اس کی مثال بالکل ایسی ہے کہ انسانیت کا تقاضا رحمتی اور حسن خلق اور لوگوں کے ساتھ مہربانی کرنا ہے۔ اب جو لوگ انسان ہونے کے باوجود سنگدلی، بے رحمی اور درندگی کا مظاہرہ کرتے ہیں اور انسانیت کے تقاضوں کو پورا نہیں کرتے، انسانیت انہیں وحشت و بربریت سے روکتی ہے مگر وہ روکے نہیں رکھتے، اسی طرح نماز خواہش اور منکرات سے روکتی ہے اور لوگ نہیں رکھتے۔ صرف نماز ہی خواہش و منکرات سے نہیں روکتی بلکہ خود اللہ تعالیٰ بھی روکتا ہے جیسا کہ قرآن کریم میں ارشاد فرمایا

”إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ“

جس تک اللہ حکم فرماتا ہے کہ عدل کرنے اور نیکی کرنے کا اور قرابت والوں کو دینے کا اور منع فرماتا ہے بے حیائی اور برائی اور سرکشی سے

خود اللہ تعالیٰ نے فرمایا ”يَنْهَىٰ عَنِ الْفَحْشَاءِ وَالْمُنْكَرِ“ تو معلوم ہوا کہ نماز بھی خواہش و منکرات سے روکتی ہے اور اللہ تعالیٰ بھی بے حیائی اور برے کاموں سے روکتا ہے لیکن جو لوگ اللہ تعالیٰ کے منع کرنے کے باوجود نہیں رکھتے، وہ نماز کے روکنے سے کہاں رک سکتے ہیں۔ معلوم ہوا کہ برائی سے روکنے کا تقاضا اور ہے اور برائی سے رکنا یہ علیحدہ بات ہے۔ ان دونوں میں کوئی تعارض نہیں۔

اس کے دوسرے معنی یہ ہوئے کہ نماز روحانی امراض کی ایک دوا ہے۔ جس

طرح جسمانی دواؤں میں بعض امراض کو روکنے اور دور کرنے کی خاصیتیں ہوتی ہیں، اسی طرح نماز میں بھی خواہش اور منکرات سے روکنے اور انہیں دور کرنے کی خاصیت پائی جاتی ہے۔ لیکن اس قسم کی خاصیتوں کے ظاہر ہونے کی پہلی شرط یہ ہے کہ جس دوا کو ہم نے جو فائدہ حاصل کرنے کے لئے استعمال کیا ہے، اس کے بعد ہم کوئی ایسی چیز استعمال نہ کریں جو اس فائدہ کو ضائع کر دے۔ اگر اس کے خلاف کیا گیا تو دوا کی خاصیت کبھی ظاہر نہ ہوگی اور اس دوا سے مطلوبہ فائدہ حاصل نہ ہوگا بلکہ مضر چیزوں کا نقصان مفید دوا کی خاصیتوں اور فوائد پر غالب آ جائے گا۔ بالکل اسی طرح ایک شخص نماز پڑھنے کے بعد بھوٹ بولتا ہے یا کسی کی غیبت کرتا ہے یا اس سے معصیت صادر ہوتی ہے تو یقیناً وہ نماز کے اصل فوائد اور اس کی خاصیت سے محروم رہے گا۔ اس شخص کی محرومی کی وجہ یہ نہیں کہ نماز میں وہ فائدہ نہیں پایا جاتا بلکہ اس کا سبب صرف یہ ہے کہ نمازی نے نماز کے بعد ایک ایسے فعل کا ارتکاب کیا، جس کی مضریت نے نماز کی منفعتوں سے اسے محروم کر دیا۔ علاوہ ازیں اس بات کا انکار تو کوئی نہیں کر سکتا کہ نمازی جتنی دیر نماز میں مشغول رہتا ہے، اتنی دیر تک تو بہر حال اس کی نماز اسے خواہش اور منکرات سے روکتی ہے۔ اب اگر وہ نماز صحیح مستوں میں ادا کی ہے اور اس پر پختگی اختیار کی تو نماز پڑھنے کے بعد بھی برائیوں سے محفوظ رہے گا۔ تو جو لوگ صحیح مستوں میں نماز ادا نہیں کرتے اور اس پر پختگی اختیار نہیں کرتے تو اگر وہ ہمیشہ کے لئے برائی سے محفوظ نہیں رہ سکتے تو کم از کم نماز پڑھنے کے دوران تو یقیناً برائیوں اور خواہش سے محفوظ رہتے ہیں اور ان کے حسب حال نماز کا برائیوں اور برے کاموں سے روکنا ان کے حق میں بلا تامل پایا جاتا ہے۔ صحیح معنی میں نماز پڑھنے کا مفہوم یہ ہے کہ انسان صرف جسم اور جسمانی اعضاء اور زبان ہی سے ادا نہ کرے بلکہ اپنے دل میں خدا کی یاد، اس کا خوف اور اس کے لئے عاجزی کی کیفیت پیدا کر کے نماز کی منفعت اور اس کی روح کو

حاصل کرے تو یقیناً اس کی نماز اسے فواحش و منکرات سے روک دے گی۔ اس سے برائی کا ارتکاب نہیں ہو سکے گا اور اللہ کے مقربین، تخلصین اور صالحین کی نمازیں اسی نوعیت کی ہوتی ہیں کہ وہ اللہ کے بعد حقیقتاً اس بات کو محسوس کرتے ہیں کہ وہ خدا کے دربار میں حاضر ہیں۔ وہ خدا کے رو برو کھڑے ہیں۔ خدا ان کے سامنے موجود ہے۔ ان کا دل خدا کی یاد میں مشغول اور ان کی روح بارگاہ خداوندی میں حاضری کی لذتوں سے سرور ہوتی ہے۔ خشوع اور خضوع کی کیفیات سے ان کا دل و دماغ متاثر ہوتا ہے۔ قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ کا مصداق ہوتے ہیں اور اس قسم کی نماز پر وہ جتنی اختیار کرتے ہیں تو ان الصَّلَاةَ تَنْهَى عَنِ الْفَحْشَاءِ وَالْمُنْكَرِ کے مطابق وہ فواحش و منکرات سے محفوظ رہتے ہیں۔



فہرست عنوانات

| | |
|----|---------------------------------|
| ۷ | اسلام کا نظام صلوٰۃ |
| ۷ | صلوٰۃ کا لغوی مفہوم |
| ۹ | صلوٰۃ کا اصطلاحی مفہوم |
| ۹ | فرضیت صلوٰۃ |
| ۱۱ | نماز کی دنیوی و اخروی برکات |
| ۱۳ | روح صلوٰۃ |
| ۱۵ | خدا خونی کا عہدیم المثال مظاہرہ |
| ۱۶ | پابندی صلوٰۃ |
| ۱۸ | نظام صلوٰۃ کے شرائط و نتائج |
| ۱۹ | امام |
| ۱۹ | افتاء |
| ۲۰ | وحدت فکر و عمل |
| ۲۰ | اطاعت امیر |
| ۲۱ | مساوات |
| ۲۲ | پانچ وقت کی مجلس عمومی |
| ۲۳ | باہمی الفت و محبت |
| ۲۳ | ہمدردی و غمخواری |

جنگ کی تربیت

چنگی کردار

پابندی وقت

سحر خیزی

نماز کے آداب و شرائط

اقامت صلوٰۃ

قوت

خضوع و خشوع

تجمل

تضرع

اخلاص

فہم

ارکان و آداب کا لحاظ

سکون و اطمینان

مکمل توجہ

عرب کے معاشرہ پر نظام صلوٰۃ کے اثرات

ترک صلوٰۃ کے تباہ کن نتائج

حرف آخر

نماز کا فلسفہ

۲۳

۲۵

۲۵

۲۶

۲۶

۲۷

۲۷

۲۸

۲۸

۲۹

۲۹

۳۰

۳۱

۳۱

۳۲

۳۳

۳۷

۳۸

۳۹

فہرست مؤلفین و مراجع

قرآن کریم

بخاری شریف

مسلم شریف

ترمذی شریف

ابوداؤد

سنن بیہقی

مسند احمد

موطا امام مالک

سنن دارمی

طبرانی

مشکوٰۃ

کنز العمال

مستدرک حاکم

تاج العروس

لسان العرب

امام محمد بن اسماعیل بخاری

امام مسلم بن حجاج

امام ابو یوسف محمد بن یوسف ترمذی

سلیمان بن اشعث

ابو بکر احمد بن حسین

امام احمد بن حنبل

حضرت امام مالک بن انس اصبہی

ابو عبد اللہ بن عبد الرحمن

سلیمان بن احمد الطبرانی

امام عبد الرزاق

علی متقی بن حسام الدین ہندی

محمد بن عبد اللہ حاکم نیشاپوری

سید مرتضیٰ حسین

محمد بن مکرم فریقی

تعارف

اسلام کا فلسفہ نماز

ازافادات

غزالی زماں رازی دوراں امام اہلسنت

حضرت علامہ سید احمد سعید کاظمی رحمۃ اللہ علیہ

ناشر

بزم سعید جامعہ اسلامیہ عربیہ انوار العلوم نیولتان

جامعہ اسلامیہ عربیہ انوار العلوم میں جگر گوشہ غزالی زماں حضرت علامہ صاحبزادہ سید ارشد سعید شاہ صاحب کاظمی کی سرپرستی میں ”بزم سعید“ کے نام سے دینی طلباء کی انجمن کام کر رہی ہے۔ اس کے زیرِ اہتمام علمی و دینی موضوعات میں متعدد رسائل و کتابیں فوٹا شاخ کئے جاتے ہیں اور تبلیغ کیلئے متعدد شہروں اور ملکوں میں تبلیغی جلسے منعقد کئے جاتے ہیں بالخصوص جشن میلاد النبی ﷺ، خلفائے راشدین کے ایام، یومِ امام الفقہاء حضرت امام ابوحنیفہ رضی اللہ تعالیٰ عنہ، بڑی گیارھویں شریف اور یومِ اعلیٰ حضرت نہایت نزک و احتشام منائے جاتے ہیں اور طلباء کی تقریری صلاحیتوں کو اُجاگر کرنے کیلئے ہر جمعرات تقریری پروگرام منعقد کیا جاتا ہے جس میں طلباء عربی، فارسی، اردو، پشتو اور سرائیکی میں تقریریں کرتے ہیں اور حقائق حق و باطل باطل کیلئے مستعد درکھنے کیلئے مذاکروں و مباحثوں کے پروگرام ترتیب دئے جاتے ہیں۔

بزم سعید: جامعہ اسلامیہ عربیہ انوار العلوم نیولتان

فون نمبر 778699, 061-550699

المبین، درود تاج پر اعتراضات کے جوابات، گستاخ رسول کی سزا قتل، رسائل کاظمی وغیرہ شائع کئے جا چکے ہیں۔

زیر نظر کتاب ”اسلام کا فلسفہ نماز“ اگرچہ مقالات کاظمی جلد نمبر ۳ میں شامل ہے لیکن مضمون کی اہمیت کے پیش نظر اس کو علیحدہ شائع کرنے کا فیصلہ کیا گیا تاکہ عوام الناس اس سے زیادہ فائدہ اٹھائیں اور اسلام کے اہم بلکہ بنیادی رکن نماز کو احسن طریقہ سے ادا کر سکیں اور اس کے فوائد و برکات اور اثرات و ثمرات سے صحیح طور پر مستفیض ہو سکیں۔

اس میں آیات و احادیث پر اعراب و حرکات کا بھی اہتمام کیا گیا ہے اور وقت کی قلت کے باوجود اس کی طباعت میں حتی التبع احتیاط سے کام لیا گیا ہے۔ اب بھی اگر کہیں کوئی غلطی رہ گئی ہو تو اس سے آگاہ فرمائیں تاکہ آئندہ ایڈیشن میں اس کی تصحیح کی جاسکے۔

شکریہ

فقیر حافظ محمد عبدالرزاق

عرضِ ناشر

بزمِ سعید ملتان بنیادی طور پر جامعہ اسلامیہ عربیہ انوار العلوم کے طلباء کی انجمن ہے جس کا بنیادی مقصد تو طلباء میں عربی، فارسی، اردو و دیگر علاقائی زبانوں میں تقریری صلاحیتوں کو اجاگر کرنا اور انہیں احقاقِ حق و ابطالِ باطل کیلئے مستعد رکھنا ہے۔ اس کے ساتھ ساتھ اپنے یومِ تاسیس سے ہی اس انجمن نے علمی و دینی موضوعات پر مختلف رسائل شائع کرنے کا سلسلہ جاری رکھا اور پھر 1991ء سے باقاعدہ طور پر امام اہلسنت غزالیؒ زماں رازئیؒ دوران حضرت علامہ سید احمد سعید کاظمیؒ قدس سرہ العزیز کی تصانیف کو منظرِ عام پر لانے کا حتمی فیصلہ کیا گیا اور جگر گوشہ غزالیؒ زماں حضرت علامہ صاحبزادہ سید ارشد سعید صاحب کاظمیؒ دامت برکاتہم العالیہ کی سرپرستی میں امام اہلسنت رحمۃ اللہ علیہ کے مشن کو فروغ دینے کا کام شروع کیا۔ اب تک کئی مرتبہ مقالات کاظمیؒ جلد ۳، خطبات کاظمیؒ، میلاد النبی ﷺ، معراج النبی ﷺ، الحق

جلد حقوق بحق یا اثر محفوظ ہیں

| | |
|-----------|--|
| نام کتاب | اسلام کا فلسفہ نماز |
| مصنف | امام اہلسنت حضرت علامہ سید احمد سعید کاظمی رحمۃ اللہ علیہ |
| بار | اول |
| تعداد | 1100 |
| طباعت | نومبر 2003ء |
| ہدیہ | 15 روپے |
| بک بائڈنگ | مشتاق بک بائڈنگ ہاؤس ملتان |

ملنے کا پتہ

مکتبہ مہر یہ کاظمیہ متصل جامعہ اسلامیہ انوار العلوم ملتان
مکتبہ المدینہ، اندرون بوہڑ گیٹ، ملتان
ضیاء القرآن پبلیکیشنز، گنج بخش روڈ لاہور
فرید بک سٹال، 38- اردو بازار، لاہور